

Литвиновская Юлия Ивановна,  
кандидат исторических наук, доцент БГУИР

## ВІЛЕНСКІ УНІВЕРСІТЭТ — КРЫНІЦА ДЭМАКРАТЫЧНЫХ ПЛЫНЯЎ НА БЕЛАРУСІ

**Ключавыя слова:** адраджэнне, таварыства, асвета, універсітэт, студэнты, установа, згуртаванне, сябры, саюз, група, філаматы, філарэты, прамяністыя, прыхільнікі, школа.

Першыя сімптомы націянальнага адраджэння на Беларусі паявіліся на самым пачатку XIX ст., у яго 10-я – 20-я гады. Яны насілі асветніцкі характар. Гэтыя сімптомы былі звязаны з дзейнасцю тайных таварыстваў, арганізаваных студэнтамі Віленскага універсітэта, таварыстваў філаматаў і філарэтаў. Дзейнасць таварыстваў была вельмі значнай з'явай у грамадскім жыцці Беларусі першай паловы XIX ст. Таварысты ўзніклі сярод студэнтаў аднаго з лепшых вышэйших навучальных установ Еўропы. Універсітэт узнік ў 1803 г. на базе існаваўшай з XVI ст. езуіцкай акадэміі якая ў 1781 г. была пераўтворана ў Галоўную школу Вялікага княства Літоўскага.

Ініцыятарамі стварэння таварытства былі два студэнты Тамаш Зан і Адам Міцкевіч. Усе яны былі з Беларусі. Зан нарадзіўся пад Маладзечна, Міцкевіч у Наваградке. Ідэя аб стварэнні згуртавання з'явілася ў верасні 1817 г., а 1 кастрычніка адбылося першая пасяджэнне группы. У ім узялі ўдзел шэсць студэнтаў Тамаш Зан, Адам Міцкевіч, Юзаф Яжоўскі, Эразм Палюшынскі, Ануфры Петрашкевіч і Бруна Сухецкі. Планавалася, што гэта будзе саюз аднадумцаў, надзейных і правераных сяброў, саюз, паводле выказвання Ю. Яжоўскага “не на хвілю, не дзеля мімалётнай забавы, а на ўсё жыццё” [2, с. 8].

Заснавальнікі таварыства імкнуліся, каб новыя члены былі надзейнымі сябрамі, а таму для прыёма быў шэраг абмежаванняў, неабходнасць рэкамендацый. У выніку за гады

дзейнасці таварыства яго колькасць не перавышала двух дзесяткаў сяброву.

Акрамя шасці арганізатораў туды былі прыняты: Францішак Малеўскі, Зыгмунт Навіцкі, Юзаф Кавалеўскі, Ян Чачот, Тэадор Лазінскі, Дзіянісій Хлявінскі, Дамінік Ходзька, Казімір Пясецкі, Ігнат Данейка, Ян Сабалеўскі, Міхал Руневіч, Вінцэнты Будрэвіч, Станіслаў Казакевіч.

Таварыства філаматаў састаяла амаль поўнасцю з беларускай моладзі. Адзіным не беларусам тут быў украінец Юзаф Яжоўскі [2, с. 9, 16].

Мэтай згуртавання, як значылася у статуте, прынятым 1 кастрычніка 1817 г., на першым пасяджэнні таварыства была “узаемадапамога ў паглыбленні адукцыі, у творчым удасканальванні, грамацкай праца для добра зняволенай Айчыны”. У новым жа статуте прынятым у 1818 г. гэтая задача некалькі ускладнілася. Цяпер таварыства павінна было садзейнічаць “па меры магчымасці ўсеагульной асвеце” [2, с. 9].

Асвета для філаматаў была аднім з інструментau барацьбы за вызваленне Айчыны. Пад Айчынай студэнцкая моладзь Віленскага універсітэта разумела Рэч Паспалітую. Такім чынам, беларускія хлопцы, члены таварыства філаматаў былі перш за ўсе польскімі патрыётамі. Але як пісаў вядомы беларускі даследчык У.М. Ігнатоўскі: “...трэба ўсе ж такі адзначыць, што сярод апалаўчынай беларускай шляхты ў універсітэце адчуваюцца мясцовыя сымпатыі. Устанаўляеца погляд на Белаусь, як на зусім асобную правінцыю Польшчу, што не подабаецца польскім патрыётам з Варшавы, катормя з’яўляюцца абаронцамі адзінай і непадзельнай Польшчы. Шырока развіваюцца патайныя праціўрадавыя гурткі моладзі, на чале якіх становяцца Адам Міцкевіч, Ян Чачот, Тамаш Зан і інш.” [5, с. 168].

На сваіх пасяджэннях яны абмяркоўвалі як навуковыя даклады, так і сваі літаратурныя творы. Навуковыя даследаванні філаматаў былі вельмі разнабаковыя: літаратура, філософія, гісторыя, геаграфія, прыродазнаўчыя навукі. Для прыклада можна назваць: “Праванская паэзія”, “Пра класіцызм”, “Пра Сафокла”, “Пра харектары”, “Гісторыя вышэйшай улады ў

Літве”, “Пра становішча сялян”; “Апісанне падарожжа на Валынь і Украіну”, “Пра электрычнасць”, “Вылічэнне некоторых мінералагічных сістэм” і г.д. [2, с. 10].

Таварыства філаматаў было канспіратыўным згуртаваннем. Але паставіўши перад сабой вялікія задачы асветы народа яны імкнуцца ўстанавіць сувязі і з іншымі апазіційнымі ўладам арганізацыямі як то, віленскае згуртаванне Польскага Патрыятычнага таварыства, дзекабрыстамі (праз Аляксандра Бястужава), масонамі, шубраўцамі.

Яшчэ аднім напрамкам дзеянасці філаматаў было намаганне стварыць больш прадстаўнічыя, больш масавыя арганізацыі. У рэзультаце, па ініцыятыве і пры актыўным удзеле Тамаша Зана была створана Таварыства прамяністых – згуртаванне тых, хто імкнецца быць высокамаральнімі, духоўна багатымі людзьмі, інакш кажучы людзьмі якія выпраменяваюць свято і тым самым дабратворна ўздейнічаюць на іншых.

Члены таварыства не былі абцяжараныя навуковымі пошукамі. Форма дзеянасці прамяністых – маёўкі, агульныя пагулянкі, розныя рытуалы. Усе гэта прыцягвала віленскую моладзь і таварыства вельмі хутка расло. Але масавасць арганізацыі напалохала універсітэцкія ўлады і рэктар Сымон Малейскі загадаў распусціць таварыства.

Філаматы распускаюць адкрытае таварыства прамяністых, але тут жа на яго аснове ствараюць новае тайнае таварыства прыхільнікаў маральнай чысціні, куды залічылі толькі найбольш надзейных юнакоў. У рэзультаце ля тайнага таварыства філаматаў паявіўся яго малодшы сабрат тайнае таварыства філарэтаў. Некалькі змяніліся і задачы новай тайнай арганізацыі. Філарэты павінны былі займацца не толькі маральным удасканаліваннем, але і самаадукацыяй, удасканальваць сваю асвету.

Філаматы імкнуліся пашырыць дзеянасць новай арганізацыі і адкрыць філарэцкія філіі ў іншых гарадах былога Вялікага княства Літоўскага – Наваградке, Коўне, Шчучыне, Беластоку, Свіслачы.

Асаблівае значэнне ў дзейнасці філаматаў і філарэтаў мелі іх імкненні па вывучэнню роднага краю, сістэмнаму і шырокаму збору розных звестак пра родны край.

Пры гэтым на першым месцы стаяла вывучэнне стану асветы, школ. Маладыя людзі абмяркоўваюцьмагчымасць стварэння падручнікаў для школ, адкрыцця ўласнага перыядычнага выдання. Філаматы і філарэты былі першымі хто звярнуў увагу на традыцыйную культуру беларусаў, абрады і звычаі, вусную творчасць, самабытнасць мовы.

Даследчыкі адзначаюць, што яшчэ ніколі да гэтуль не назіралася такога шырокага і плённага “наплыwu ў літаратуру беларускага фальклору, як гэта бачым у творах філаматаў і філарэтаў”. Узводзячы на высокі алтар літаратуры фальклор беларуса, усю яго традыцыйную культуру, філаматы і філарэты не маглі абыйсці тут увагаю і мову свайго беларускага народу.

У сваіх выказваннях яны адзначалі самабытнасць яе, мілагучнасць, паказвалі, што яна нічым не саступае любой іншай еўрапейскай мове, а ў нечым нават і пераўзыходзіць па прыгажосці асобныя з іх, што адзначалі асабліва Адам Міцкевіч і Ян Чачот [2, с. 21].

Амаль усе філаматы паходзілі з апалалячанай беларускай шляхты. Будучыню Беларусі, а ў іх разуменні гэта было Вялікае Княства Літоўскае яны бачылі ў аднаўленні былой Рэчы Паспалітай. Пры гэтым філаматы і філарэты заўседы памяталі, што іх радзіма Беларусь, у іх разуменні “Літва”. На гэту аbstавіну ўказвалі і царскія следчыя, якія вялі разбіральніцтва па справе таварыства філарэтаў. Яны “ясно обнаружывали, что под словом приверженности к своему краю разумелось не приверженность к Российской империи вообще, но только к губерниям, составляющим виленский университетский округ...” [2, с. 20].

Гэтая акалічнасць, а фактычна беларускі патрыятызм філаматаў і філарэтаў дазваляе гаварыць аб іх як пра пачынальнікаў беларускага нацыянальнага адраджэння.

Віленскія згуртаванні моладзі звярнулі на сябе ўвагу царскіх улад пасля выпадку, які меў месца ў Віленскай гімназіі. 3 мая 1823 г. у гадавіну польскай Канстытуцыі 1791 г. вучань

пятага класа Міхал Плятэр напісаў крэйдай на класнай дошцы “Няхай жыве канстытуцыя З мая!” Пра гэта стала вядома вялікаму князю Канстанціну. Пачалося следства. Пад час следства быў арыштаваны філарэт Ян Янкоўскі. Ён і выдаў усіх членаў Таварыства.

Адносна колькаснага склада таварыства філарэтаў сведчаць такія лічбы. На 24 жніўня 1822 г. іх колькасць складала 215 чалавек, 16 мая 1824 г. следчая камісія якою кіраваў сенатар М. Навасільцаў мела спіс са 166 філарэтаў, дапытана камісіяй была 135 членаў таварыства [1, с. 30; 2, с. 16].

Адносна таварыства філаматаў камісія Навасільцава нічога не ведала. На яго след удалось выйсці выпадкова. На пачатку 1824 г. у Берліне арыштавалі Францішка Малеўскага. Не маючи звестак з Вільні ен падумаў, што паліцыя выкрыла абодва таварыства і на допыце прагаварыўся пра іспаванне філамацкага згуртавання. Пачаўся новы віток следства які закончыўся толькі ў красавіку 1824 г.

Рашэнне аб tym як паступіць з бунтаўшчыкамі павінна была прыняць спецыяльная камісія ў складзе міністра асветы Шышкова, генерала Аракчэева і сенатара Навасільцава. 14 жніўня 1824 г. Аляксандр I гэтае рашэнне зацвердзіў.

Згодна с ім 20 філаматаў і філарэтаў, у tym ліку Адам Міцкевіч, Тамаш Зан, Ян Чачот, Адам Петрашкевіч, Адам Сузін былі высланы ў розныя губерні Расіі, а некаторыя нават на Урал. 80 “бунтаўшчыкоў” былі адпушчаны пад нагляд паліцыі [2, с. 18].

Увасобліваючы першую хвалю беларускага нацыянальнага адраджэння ўдзельнікі віленскіх тайных арганізацый адчувалі сябе часткай вызваленчай барацьбы народаў Еўропы, барацьбы якая на пачатку XIX ст. уздымалася у Гішпаніі, Італіі, Грэцыі, Валахіі і іншых краінах. У гэтай сувязі філамат Т.Зан пісаў: “Дух счастливых перемен быстро распространяется и в скором времени охватит все европейские народы. Содрогнется земля и начнутся неожиданные извержения вулканов, настало время, когда над тьмой предрассудков восходит заря счастливых предзнаменований, Европа стала ныне свидетельницей “практических лекций

публичного права, когда и огнём и мечом истребляются троны””  
[1, с. 15].

Тут неабходна дадаць, што ў канцы XVIII – напачатку XIX стст. узмацняюцца агульнадэмаракратычныя рухі, імкненне народаў за свабоды. Ідэі незалежнасці сталі дамінуючымі ў палітычным жыщі. У выніку харектар ідэалогіі віленскіх таварыстваў выспяваў ва ўмовах грамадскага абужжэння, якое нарастала пасля напалеонаўскіх войнаў як у Заходній Еўропе, так і ў Расіі. А гэта значыць, што з’яўленне ў Беларусі тайных таварыстваў у гэты момант было падзеяй цалкам натуральнай, адпавядала духу часу.

Філаматы былі людзі вельмі адукаваныя, выхаваныя на традыцыях Асветніцтва. Яны былі прасякнуты ўсведамленнем важнасці і неабходнасці вывучэння беларускага фальклора з тым каб праз польскую літаратуру зрабіць яго здабыткам усёй сусветнай культуры. Збіраючы легенды, паданні, казкі, прыказкі, песні простага народа, вывучаючы яго норавы і звычай яны не толькі спрабавалі спасцігнуць сутнасць народнага светаўспрымання, але і перадаць свой пункт гледжання на асобыя жыщёвыя акалічнасці праз народную мову.

Пры разгледжанні дзейнасці таварыства філаматаў нельга не зварнуць увагу на ўласцівыя ім два накірункі прыкладання сіл. Першы, гэта шлях самаўдасканалення, праз вывучэнне мноства розных навук, замежных моў, напісанне ўласных навуковых прац, школьных падручнікаў і г.д.

Другі накірунак, гэта папулярызацыя сваіх ідэй сярод моладзі.

Калі пытанні самаўдасканалення варашалісь сярод 19 членau тайнага таварыства, то дзеля распаўсюджвання сваіх поглядаў філаматы ствараюць падкантрольныя ім арганізацыі, якія аб’ядноўвалі шырокія кругі перш за ўсе студэнцкай моладзі. Найбольш значнай сярод гэтых арганізацый быў “Саюз сяброў”. Ён быў створаны ў красавіку 1819 г. і аб’ядноўваў ад двухсот да трохсот чалавек, уключаючы і ўсіх філаматаў [1, с. 23, 25]. Гэта значыць трэцью частку ўсяго вілейскага студэнцтва [3, с. 52].

На “Саюз сяброў” ускладаліся задачы звязаныя з аспектай народа, ён павінен быў стаць сваесаблівай лабараторыяй па практычнаму засваенню і выкарыстанню тэарэтычных ведаў.

Вельмі шырокай папулярнасцю сярод студэнцкай моладзі карыстаўся Саюз прамяністых. Па задумцы філаматаў гэта павінна было быць згуртаванне не абсяжаранае навуковымі задачамі, а галоўнай мэтай яго удзельнікаў павінна было стаць толькі маральнае удасканаленне. Кожны дабразычлівы, высокамаральны чалавек выпраменьвае свято і тым самым дабратворна ўдзейнічае на іншых. Так тлумачылі сэнс «прамяністасці» філаматы. Гэта была легальная арганізацыя. Яе устаў які складаўся з 15 правіл схваліў і зацвердзіў рэктар універсітэта Сымон Малеўскі. У адным з іх сцвярджалася, што найбольш важным на шляху да маральнага ўдасканалення з'яўляецца “прыхільнасць да айчыннай зямлі”.

“Прыхільнасць да айчыннай зямлі ў тым, каб жадаць добра суайчыннікам кожнага стану і ўсяму народу наогул, захоўваць карэнныя звычайі сваіх бацькоў і любіць прыродную мову і вывучаць яе, помніць славу і подзвігі продкаў і ў меру сілы сваёй і стану памнажаць іх” [2, с. 13].

Рух “прамяністых” выклікаў жывы водгук сярод студэнцкай моладзі Вільні. Такія маральнія якасці як сціпласць, датрыманне дабрачыннасці, любоў да блізкага і бацькаўшчыны набылі шырокое распаўсюджванне. Натхнёныя грамадска значнай мэтай студэнты сталі лепш вучыцца, наведваць лекцыі, сціпла весці сябе ў касцёле.

Адзначаючы дабратворны ўплыў прамяністых на моладзь Ян Чачот гаварыў: “...цяпер на лекцыі фізікі, ціха як у вуху! Найгоршыя свавольнікі ... нават на лекцыях прафесара, з якога можна пасмяяцца, сядзяць як, быццам іх і няма! У касцёле ўсе паводзяць сябе сціпла “Такі вось вескі ўплыў некалькіх на непараўняльна большую масу людзей, так бярэцца ўсімі добры прыклад” [2, с. 14].

Але змена студенцкіх паводзін напалахала адміністрацыю універсітэта і некаторых прафесараў. Рэктар С. Малеўскі спалохаўся, што гэтай акалічнасцю зацікавіцца паліцыя і загадаў распусціць таварыства.

Філаматы выканалі загад рэктара, але на месцы былога легальнаага згуртавання арганізавалі тайнае з новай назвай. У выніку восенню 1820 г. узнякла таварыства прыхільнікаў маральныя чысціні – таварыства філарэтаў [1, с. 29]. Толькі найбольш надзейныя “прамяністыя” сталі членамі новай арганізацыі. Больш шырокімі сталі задачы таварыства. Яго члены павінны былі займацца не толькі маральным удасканаленнем, але і асветай, самаадукацыяй, навуковай працай. Філарэты імкнуліся да плённага выкарыстання атрыманых ведаў, але яны ращуча бароліся з застарэлымі забабонамі згодна з катормі навука, якая не дае непасрэдных практычных вынікаў аб’яўлялася залішняй. Фактычна гэта была школа пасляўніверсітэцкай адукацыі.

Арганізацыя філарэтаў стала найбольш шматлікім згуртаваннем віленскай моладзі, сярод тых якія былі створаны філаматамі.

Філарэты рыхтаваліся да рэальнай работы. Яны павінны былі стаць праваднікамі сярод насельніцтва асветніцкіх ідэй філаматаў. Але пры гэтым неабходна адзначыць, што па меры пашырэння таварыства ўзнякаюць і новыя мэты. Моладзь не хацела обмяжоўвацца толькі навукай і дабрачыннасцю. Узмацнялася імкненне да палітыкі. Не выпадкова Ян Чачот пісаў: “Нужно действовать так, чтобы каждый учился мыслить как законодатель и правитель, а также знал, что следует делать в собственном доме и как поступать вне его” [1, с. 33].

Такім чынам, філаматы і члены створаных імі таварыстваў паступова падыходзяць да вывучэння сацыяльна-палітычных і эканамічных праблем свайго часу.

Пры гэтым неабходна адзначыць, што ў цэнтры іх увагі быў просты люд, селянін-беларус, яго дабрабыт, яго будучыня. Несці асветніцкія ідэі ў масы вясковага насельніцтва яны лічылімагчымым толькі праз культуру і мову беларусаў. Толькі пры дапамозе мовы філаматы збіralіся несці свято асветы ў самыя “нізы”. У гэтай справе найбольшых поспехаў дасягнуў Ян Чачот, шэраг твораў якога былі напісаны па-беларуску, як таго і патрабавала таварыства. Элементы беларускай мовы прысутнічалі і ў творчасці іншых філаматаў і філарэтаў Адама

Міцкевіча, Томаша Зана, Ануфрыя Петрашкевіча, Аляксандра Ходзькі. Тым не меныш таварыстывы віленскай моладзі не змаглі па-сапраўднаму разгарнуць сваю дзейнасць у гэтым напрамку. У выніку рэпрэсій царскіх уладаў яны вымушаны былі прыпыніць сваю работу. Але іх вольналюбівія ідэі, погляды і ўчынкі, паслужылі прыкладам для будучых пакаленняў змагароў за нацыянальнае адраджэнне беларусаў.

Гурткі віленскай моладзі былі толькі першым крокам на шляху культурна-нацыянальнага адраджэння беларусаў, у справе станаўлення беларускай культурнай традыцыі.

Падобныя працэсы, з большай, ці меншай адметнасцю мелі месца ў гісторыі многіх славянскіх народаў, якія не мелі своёй дзржаўнасці. На Беларусі яны адбываліся ў вельмі складаных умовах. Землі на якіх жыло беларускае насельніцтва на пачатку XIX ст. не мелі адзінай назвы. Менская, Гарадзенская і Віленская губерні называліся “Літвою”, а Віцебская і Магілеўская губені былі “Беларускімі”. Польскі культурны ўплыў на ўсе пяць губерняў, асабліва ў першай чвэрці XIX ст. быў абсолютны. Галоўную ролю ў гэтай справе адыгрываў заснаваны 24 студзеня 1803 г. Віленскі ўніверсітэт на чале з кураторам навучальнай акругі кн. Ад. Чартарыйскім. У выніку ў першай палове XIX ст. уласна беларускай культурнай традыцыі яшчэ не існавала. Прэцэсы аб якіх мова ішла вышэй сведчаць аб тым, што рабілісь толькі першыя крокі на шляху яе станаўлення.

Прэцэсы культурна-нацыянальнага адраджэння, якія пачалі развівацца на Беларусі з пачатку XIX ст. гэта былі першыя зярніты кінутыя ў глебу на ніве фарміравання нацыянальнай свядомасці беларусаў. Разам з тым неабходна адзначыць, што яны не ўзніклі на пустым месцы. Гэтыя працэсы былі выкліканы да жыцця агульным станам тагачаснага грамадства, тымі тындэнцыямі якія былі яму ўласцівы, харектарам палітычнай ідэалогіі. Канец XVIII – пачатак XIX ст. час, калі на Беларусі, пад уздзеяннем еўрапейскіх падзеяў актывізуеца унутрыпалітычнае жыццё, пачынаюць стварацца грамадска-палітычныя аб'яднанні, у сацыяльна-палітычнай думцы паступова афармляюцца два супрацьлеглыя адзін-

другому ідэалагічныя напрамкі – лібералізм і кансерватызм [4, с. 48; 6, с. 6-7].

Характэрызуючы ўнутранную сітуацыю на Беларусі на пачатку XIX ст. неабходна адзначыць, што ўз'яднанне беларускіх зямель у межах адзінай дзяржавы, у дадзеным выпадку Расійскай імперыі, спрыяла кансалідацыі насельніцтва, абуджэнню ідэі адзінства беларускага народа, і ў канчатковым выніку росту сацыяльна-палітычнай свядомасці ў народзе.

## Літаратура

1. Мухнach, Н.Н. Общественно-политическая и этическая мысль Белоруссии начала XIX в. / Н.Н. Мухнach. – Минск, Наука и техника, 1985. – 94 с.
2. Філаматы і філарэты. Зборнік. – Мінск, Беларускі kniagazbor. – 1998. – 400 с.
3. Сувалова, Е.Н. История общественных движений и политических партий / Е.Н. Сувалова. – Минск, 2005. – 216 с.
4. Сакалова, Мар’яна. Пачатак ліберальнага руху ў Беларусі / Мар’яна Сакалова // Штогоднік Інстытута гісторыі НАН Беларусі, 1999. – Мінск, 1999. – с.48-56.
5. Ігнатоўскі, У.М. Кароткі нарыс гісторыі Беларусі / І.М. Ігнатоўскі. – Мінск, Беларусь, 1991. – 192 с.
6. Соколова, М.А. Общественные объединения и движения как факторы формирования гражданского общества в Беларуси (конец XVIII – начало XX в.) / М.А. Соколова. – Автореферат дис. на соиск. уч. ст. канд. ист. наук. – Минск, 2000. – 20 с.